

**“మధురమైన పిల్లలారా - జ్ఞాన సాగరులైన తండ్రి, బ్రహ్మపుత్ర నదుల ఈ సంగమము
వజ్ర సమానమైనది. పిల్లలైన మీరు గవ్వల నుండి వజ్రాల సమానంగా
తయారయ్యేందుకు ఇక్కడికి వస్తారు”**

ప్రశ్న:- సత్యయుగ రాజధాని ఎప్పుడు, ఎలా స్థాపనాతుంది ?

సమా:- ఎప్పుడైతే మొత్తం పతిత సృష్టి అంతా శుభ్రమౌతుందో అనగా పాత సృష్టి వినాశనమౌతుందో, అప్పుడు సత్యయుగ రాజధాని స్థాపనాతుంది. అంతకంటే ముందే మీరు తయారవ్వాలి. పావనంగా తయారవ్వాలి. ఒక్కరు కూడా పతితులు లేనప్పుడు నూతన రాజధాని యొక్క శకము ప్రారంభమౌతుంది. ఇప్పటి నుండే ఆ శకము ప్రారంభమవ్వదు. రాధా-కృష్ణుల జన్మ జరిగినా, ఆ సమయము నుండే సత్యయుగము ప్రారంభమవ్వదు. దానిని సత్యయుగము అని అనరు. వారు లక్ష్మీనారాయణుల రూపంలో రాజ్య సింహాసనము పై కూర్చున్నప్పటి నుండి నూతన శకము ప్రారంభమౌతుంది. అంతవరకు ఆత్మలు వస్తూ, పోతూ ఉంటాయి. ఇవన్నీ విచార సాగర మథనము చేయవలసిన విషయాలు.

పాట:- ఇదే బాహ్య ప్రపంచాన్ని మర్చిపోయే సమయము,.....(యహీ బహార్ హై,.....)

ఓంశాంతి. పిల్లలందరూ ఎక్కడికి వచ్చారు? జ్ఞానసాగరుని తీరము వద్దకు వచ్చారు. ప్రతి రోజు జ్ఞానగంగల తీరములో ఉంటారు. కానీ ఇప్పుడు జ్ఞానసాగరుని తీరానికి వచ్చారు. ఎవరు వచ్చారు? జ్ఞాన గంగలు. ఎలా తయారయ్యేందుకు వచ్చారు? చిల్లి గవ్వ నుండి వజ్రము వలె లేక నిరుపేదల నుండి తలమానికము వలె అయ్యేందుకు వచ్చారు. బ్రహ్మ అనగా బ్రహ్మపుత్ర నది. శివుడనగా జ్ఞానసాగరుడు. ఇతడు బ్రహ్మపుత్ర నది. వీరి కుమారుడు కదా. బ్రహ్మ అనగా శివుని కుమారుడు. మీరు మనవళ్లు, మనవరాళ్లు(పౌత్రులు). కలకత్తాలో సాగరము, నదుల చాలా గొప్ప మేళా జరుగుతుంది. అక్కడ గంగ, బ్రహ్మపుత్ర నదులు, సాగరము కలుస్తాయి. బ్రహ్మపుత్ర నదిలో ఇతర నదులు కూడా కలుస్తాయి. కానీ ముఖ్యమైనది బ్రహ్మపుత్ర, సాగరముల కలయిక. దానినే డైమండ్ హార్డర్ అని అంటారు. ఈ పేరును ఆంగ్లేయులు పెట్టారు. కానీ వారికి దాని అర్థము తెలియదు. కేవలం పేరు మాత్రము పెట్టేశారు. తండ్రి వచ్చి దాని అర్థమును తెలియజేస్తున్నారు. మీరిప్పుడు బ్రహ్మపుత్ర, జ్ఞాన సాగరముల సన్నుఖంలోకి వచ్చారు. అక్కడ కూడా వజ్రముగా తయారయ్యేందుకే సాగర సన్నుఖములోకి వెళ్తారు కానీ వజ్రాలకు బదులుగా రాళ్లుగా తయారౌతారు. ఎందుకంటే అది భక్తిమార్గము. ఇది ఆత్మ-పరమాత్మల కలయిక. ఇరువురూ కలిసి ఉన్నారు. అది జడమైనది. వీరు చైతన్యము. ఇతడు ఎక్కడికి వెళ్లలేడు కనుక ఎల్లప్పుడు బ్రహ్మపుత్ర, సాగరములు ఇరువురూ చైతన్యముగా కలిసి ఉన్నారని పిల్లలు అర్థము చేయించవలసి ఉంటుంది. ఇది వజ్ర సమానంగా తయారయ్యే సంగమ సమయము. మీరు వజ్రము వలె తయారవ్వండి. మీరు బ్రహ్మపుత్ర మీరు దత్తత తీసుకోబడిన జ్ఞాన గంగలు. ఆ నదులు లెక్కలేనన్ని ఉన్నాయి. ఆ నదుల గురించి అందరికీ తెలుసు. భారతదేశంలో ఇన్ని నదులున్నాయని అందరికీ తెలుసు. అవి లెక్కలేనన్ని ఉన్నాయి. ఈ జ్ఞాన నదుల అంశమును ఎవ్వరూ తెలుసుకోలేరు. సాగరము నుండి నదులు ఈ సమయంలోనే వెలువడ్తాయి. మొట్టమొదట

బ్రహ్మపుత్ర నది వెలువడుతుంది. ఆ తర్వాత అతని నుండి చిన్న-చిన్న నదులు వెలువడ్డాయి. ఈ విషయాలన్నీ మీకు నంబరువారుగా పురుషార్థానుసారము తెలుసు. కొన్ని పెద్ద నదులు, కొన్ని చిన్న నదులు ఉన్నాయి. ఈ జ్ఞాన నదులన్నీ మనుష్యులను వజ్ర సమానంగా తయారుచేస్తాయి. సూర్యవంశీయులు మాత్రమే మహారాజులుగా, మహారాణులుగా అవుతారని కూడా కాదు. అలా జరగదు. యథా రాజా-రాణి, తథా ప్రజగా ఉంటారు. మీ అందరి జీవితము వజ్ర సమానంగా తయారౌతుంది. ఎవరైతే స్వర్గము కొరకు కొట్టిగానైనా పురుషార్థము చేస్తారో, వారు వజ్ర సమానంగా అవుతారు. ఇక్కడ బ్రహ్మపుత్ర నది, సాగరము ఇరువురూ కలిసి ఉంటారు. పిల్లలైన మీరు ఇక్కడకు వచ్చినప్పుడు మేము బాప్ దాదా వద్దకు వచ్చామని అంతరికములో మీకు తెలుసు. తండ్రి జ్ఞానసాగరుడు, వారు బ్రహ్మపుత్ర అనగా బ్రహ్మలో ప్రవేశిస్తారు. ఇతని ద్వారా మనలను వజ్రము వలె తయారుచేస్తారు. ఇప్పుడు ఎవరు ఎంత పురుషార్థము చేసి శ్రీమతమును అనుసరిస్తారో అంత వజ్రము వలె అవుతారు. ఎంతవరకు జీవించి ఉంటామో అంతవరకు పురుషార్థము చేయాలని కూడా మీకు తెలుసు. శిక్షణలే లభిస్తునే ఉంటుంది. పరీక్షా ఫలితము వినాశ సమయములోనే వెలువడ్తుంది. ఒకవైపు ఫలితము వెలువడ్తుంది, మరోవైపు వినాశము ప్రారంభమౌతుంది. తర్వాత హాహాకారాలు జరుగుతాయి. ఎంతగా జరుగుతాయో చెప్పనలవి కాదు. అందువలన వినాశమయ్యేందుకు ముందే, యుద్ధము ప్రారంభమయ్యేందుకు ముందే తయారవ్వాలి. ఇంకెంత సమయము మిగిలి ఉందో తెలుసుకోవాలి. మన రాజధాని స్థాపనైనప్పుడు ఈ పాత సృష్టి అంతా శుద్ధంగా కూడా అవ్వాలి అని మీకు తెలుసు. మీరు పవిత్రమవుతూ ఉంటారు. వారందరూ పతితులుగా ఉన్నారు. పతితులందరూ సమాప్తమై లెక్కాచారాలు చుక్కా చేసుకొని అందరూ వాపసు వెళ్ళిపోతారు. ఒక్కరు కూడా పతితులు లేనప్పుడు దానిని పావన ప్రపంచమని అంటారు. మీరు ఇప్పుడు పావనంగా ఉన్నారు కానీ ప్రపంచమంతా పావనంగా లేదు కదా, తప్పక పవిత్రంగా అవుతుంది. వినాశనమైనప్పుడు ప్రపంచమంతా పావనంగా అవుతుంది. దానిని నూతన ప్రపంచమని అంటారు. నూతన ప్రపంచ శకము ఎప్పుడని ఎవరైనా అడిగితే, మహారాజ మహారాణి(లక్ష్మీనారాయణులు) సింహాసనము పై కూర్చున్నప్పుడు నూతన శకము ప్రారంభమౌతుందని చెప్పండి. ఎప్పటివరకు నూతన శకము ప్రారంభమవ్వద్దో అప్పటి వరకు పాతది స్థిరంగా ఉంటుంది. ఇప్పటి నుండే శకము ప్రారంభము కాదు. బ్రాహ్మణులైన మనము భలే నూతనంగా ఉండవచ్చు కానీ ప్రపంచము అనగా ఈ భూమి అంతా కొత్తది కాదు. ఇది సంగమ సమయము, కలియుగము తర్వాత సత్యయుగము రానున్నది. మొట్టమొదటి రాకుమారుడు-రాకుమార్తె రాధా-కృష్ణులని మనమంటాము. వారు జన్మించినా ఆ సమయాన్ని సత్యయుగమని అనరు. ఎంతవరకు లక్ష్మీనారాయణులు సింహాసనము పై కూర్చోరో అంతవరకు ఏదో ఒక గొడవ జరుగుతూనే ఉంటుంది. రాధా-కృష్ణులు వచ్చేసినా అవి జరుగుతూనే ఉంటాయి. ఇవన్నీ విచార సాగర మధనము చేయవలసిన విషయాలు. సత్యయుగము ప్రారంభమైనప్పుడు శకము ప్రారంభమౌతుంది. సూర్యవంశీయుల రాజ్య శకము ఫలానా అని అంటారు. అంతేకాని యువరాజు-యువరాణిల పేరు పై శకములను ఎప్పుడూ పిలువరు. పోతే మధ్య సమయములో రావడం, పోవడం జరుగుతూనే ఉంటుంది. భీ-భీ(పాడైపోయిన) మనుష్యులు కూడా వెళ్ళవలసి ఉంటుంది. మిగిలినవారు ఎంతో కొంతమంది ఉండనే ఉంటారు కదా. మిగిలి ఉన్నవారు కూడా వాపసు వెళ్లేందుకు సమయము

పడ్తుంది. ఈ విషయాలన్నీ ఎవరు అర్థం చేయిస్తారు? జ్ఞానసాగరుడు కూడా అర్థం చేయిస్తారు అలాగే జ్ఞాన నది అయిన బ్రహ్మపుత్ర కూడా అర్థం చేయిస్తారు. ఇరువురు కలిసి వివరిస్తారు. ఆ కుంభమేళా ప్రతి సంవత్సరము జరుగుతుంది కానీ ఈ కుంభమేళ అనగా జ్ఞాన సాగరము, జ్ఞాన నదుల మేళా ఈ సంగమ యుగములో మాత్రమే జరుగుతుంది. పిల్లలైన మీరు - మేము మాతా-పితాల వద్దకు అనగా జ్ఞానసాగరుడు, పెద్ద నది అయిన బ్రహ్మ వద్దకు వెళ్తాము అని అంటారు. బాబా మాకు ఈ పెద్ద నది, చిన్న నదుల ద్వారా వారసత్వమునిస్తున్నారు అనగా వజ్ర సమానంగా తయారు చేస్తున్నారు. కుంభ మేళాకు ఎంతో సంతోషంగా, చాలా శుద్ధంగా వెళ్తారు. అక్కడ మనసా, వాచా, కర్మణా పవిత్రంగా ఉంటారు. అది జడ యాత్ర, యాత్రీకులు తమ కళ్యాణము జరుగాలని కోరుకుంటారు. యాత్రీకులకు ఎంత కళ్యాణము జరుగుతుందో పండాలకు(మార్గదర్శకులకు) అంత కళ్యాణము జరుగదు. పండాలు ధనము ప్రాగు చేసుకునేందుకు వెళ్తారు. యాత్రీకులకున్నంత భావన పండాలకుండదు. యాత్రీకులు చాలా శుద్ధమైన మనసుతో వెళ్తారు కావున చాలామందికి సాక్షాత్కారము జరుగుతుంది. అమరనాథ్ లో మంచు లింగము ఏర్పడి ఉంటుంది. దగ్గరికి వెళ్లి చూస్తే, చూచేందుకు మంచే మంచు కనిపిస్తుంది. భావన గలవారు చూస్తే చాలా సంతోషిస్తారు. ఇది ప్రకృతి ద్వారా ఏర్పడిన లింగమని భవిస్తారు. మంచుతో లింగము తయారయ్యిందని మనుష్యులలో భావన కూర్చుంటుంది. వాస్తవానికి అటువంటిదేమీ లేదు. సత్యమైన యాత్ర అయితే ఇప్పుడు మీరు మాత్రమే చేస్తున్నారు. భగవంతుని కలిసేందుకు ఎన్నో ఎదురు దెబ్బలు తిన్నాము, కష్టపడ్డాము కానీ భగవంతుడు లభించనే లభించడని మనుష్యులు భావిస్తారు.

బాబా అర్థం చేయిస్తున్నారు - భగవంతుని చిత్రాన్ని ఫోటో తీయలేరు. బిందువుకు ఫోటో ఏముంటుంది? కానీ అర్థము చేయించేందుకు నక్షత్రము వలె ఉంటారు. భృకటిలో ప్రకాశించు..... చాలా మంది పిల్లలు భృకుటి మధ్యలో తిలకము దిద్దుకుంటారు. ఆత్మ నివాసము భృకుటిలో ఉంటుందని విన్నారు. అందువలన అక్కడ బిందువు స్టార్(బొట్టు) పెట్టుకుంటారు. అదే సత్యమైన తిలకము. రాజతిలకము పెద్దదిగా ఉంటుంది. స్థూలమైన రాజతిలకము లభిస్తుంది. పిల్లలైన మీకిప్పుడు జ్ఞానము తెలుస్తుంది - ఆత్మలమైన మనకిప్పుడు రాజ్యతిలకము లభిస్తుంది. ఇప్పుడు మనకు పరమపిత పరమాత్మ నుండి రాజతిలకము లభిస్తుందని ఆత్మ అర్థము చేసుకుంటుంది. భృకుటి మధ్య చాలా మంచి నక్షత్రాన్ని దిద్దుతారు. బంగారు నక్షత్రము కూడా ఉంచుతారు. ఇప్పుడు మీకు జ్ఞానము పూర్తిగా లభించింది. నక్షత్రమైన మనమిప్పుడు వజ్రము వలె అవుతున్నాము. ఆత్మలమైన మనము నక్షత్రాలము, పరమపిత పరమాత్మ కూడా ఒక నక్షత్ర రూపమే. వారు కూడా ఆత్మ, అంత చిన్నగానే ఉంటారు కానీ వారిలో సంపూర్ణ జ్ఞానముంది. ఈ విషయాలు చాలా గుహ్యమైనవి. మీకు జ్ఞానము అనగా ప్రకాశము లభించింది. పరమపిత పరమాత్మ రూపాన్ని కూడా చూశారు, అర్థము చేసుకున్నారు. ఆత్మ సాక్షాత్కారము ఎలా జరుగుతుందో, అలా పరమాత్మ సాక్షాత్కారము కూడా జరుగుతుంది. మీరు ఎలా ఉన్నారో, నేను కూడా అలాగే ఉంటానని బాబా అంటారు. పిల్లలకు తండ్రి సాక్షాత్కారము ఎలాంటిది కావాలి? ఆత్మ చిన్నదిగా, పెద్దదిగా ఉండదు. మీరు ఎలా ఉన్నారో, తండ్రి కూడా అలాగే ఉన్నారు. కేవలం మహిమ, పాత్రలు వేరు వేరుగా ఉన్నాయి. అంతేకాక అందరికంటే భిన్నముగా ఉన్నాయి. ఒక దానితో ఒకటి కలువదు. నటుల పాత్ర ఒకే విధంగా ఉండేందుకు వీలు లేదు. దీనిని

ఈశ్వరీయ ప్రకృతి అని అంటారు. వాస్తవానికి దీనిని ద్రామాలోని ప్రాకృతికము అని అనాలి. ఎందుకంటే ద్రామాను నేను తయారుచేశానని బాబా చెప్పరు. అలా అంటే ఎప్పుడు తయారుచేశారన్న ప్రశ్న కూడా ఉత్పన్నమౌతుంది. అందుకే ఈ ద్రామా ప్రకృతి సిద్ధము అని అంటారు. ఈ చక్రము ఎలా తిరుగుతోందో మీరు అర్థం చేసుకున్నారు. ఆత్మ ఒక చిన్న నక్షత్రము వంటింది. అందులో ఎంత పెద్ద పాత్ర ఉంది! పరమపిత పరమాత్మను సర్వశక్తివంతులు, వరల్డ్ ఆల్మైటి అథారిటీ అని, జ్ఞానసాగరులని అంటారు. ఇక్కడున్న వారెవ్వరినీ జ్ఞానసాగరుడని అనరు. వేదశాస్త్రాలను చదివేవారు శాస్త్రాల జ్ఞానమునే వినిపిస్తారు. తండ్రిలో ఉన్న జ్ఞానము ఇతరులెవ్వరిలోనూ లేదు. భగవంతుడే స్వయంగా వచ్చి సహజ రాజయోగ జ్ఞానాన్ని నేర్పిస్తున్నారు. వారినే జ్ఞాన సాగరులని అంటారు. అందువలన ఈ నదుల మేళా జరుగుతుంది. సాగరము నుండి వెలువడ్తాయని కూడా మీకు తెలుసు. చాలామంది పిల్లలకు ఇది కూడా తెలియదు. అదే విధంగా మీ విషయాలు కూడా ఇతరులెవ్వరికీ తెలియదు. జ్ఞానసాగరులు ఎలా వస్తారో, వారి నుండి జ్ఞాన గంగలు ఎలా జ్ఞానాన్ని పొందుకుంటారో ఎవ్వరికీ తెలియదు. ఇవన్నీ జ్ఞాన విషయాలు. మనుష్యుల ద్వారా చెప్పబడిన విషయాలు బుద్ధిలో కూర్చున్నందున సత్యమైన విషయాలు ఎవ్వరికీ తెలియవు. ఇప్పుడు మీరు ఆ సాగరము గురించి, ఈ సాగరము గురించి అర్థం చేసుకున్నారు. ఆ సాగరము, ఆ నదులు ఇప్పుడు దుఃఖమునిస్తూ ఉన్నాయి. సాగరము ఉప్పొంగితే ఎంతో నష్టపరుస్తుంది. ఇప్పుడు జ్ఞానసాగరుడైన పతిత పావనుని అందరూ స్మృతి చేస్తూ ఉంటారు. ఆ సాగరాలను లేక నదులను ఎవ్వరూ స్మృతి చేయరు. పతితపావనుడు, జ్ఞానసాగరుని స్మృతి చేస్తారు. ఆ సాగరము నుండే ఈ నదులు వెలువడినాయి. వారి నామ, రూప, దేశ, కాలముల గురించి ఎవ్వరికీ తెలియదు. శివుడనే పేరుతో పిలిచినా కేవలం లింగానికి పేరు పెట్టారు. బాబా పేరు అవినాశి కదా. రచయిత అయిన శివబాబా ఒక్కరే. వారి రచన కూడా ఒక్కటి. ఆ రచన అనాది. అది అనాది ఎలా అయ్యిందో తండ్రి కూర్చుని అర్థం చేయిస్తారు. సత్యయుగములో ఈ పండుగలు మొదలైనవేవీ ఉండవు. అన్నీ అదృశ్యమైపోతాయి. మళ్ళీ భక్తిమార్గములో ప్రారంభమౌతాయి.

ఒకప్పుడు స్వర్గముండేది, అది మళ్ళీ వస్తుందని మనుష్యులు భావిస్తారు. కానీ ఈ సమయంలో ఇది నరకముగా ఉంది. దీని వయస్సు గురించి ఎవ్వరికీ తెలియదు. అందరూ గాఢాంధకారములో ఉన్నారు. కల్పము ఆయువు గురించి కూడా ఎవ్వరికీ తెలియదు. ఈ ద్రామా తిరుగుతూ ఉంటుంది అని కూడా అంటారు. కానీ దీని ఆయువును గురించి తెలియని కారణముగా కొద్దిగా కూడా అర్థం చేసుకోరు. బ్రహ్మ నోటి ద్వారా తండ్రి కూర్చుని సర్వ వేదశాస్త్రాల సారాన్ని అర్థం చేయిస్తున్నారు. అయితే వారు బ్రహ్మ చేతిలో శాస్త్రాలు చూపించారు. ఆ శాస్త్రాలన్నింటినీ చేతిలో పట్టుకోలేరు కదా. బ్రహ్మ ద్వారా సర్వ శాస్త్రాలను వినిపించరు. ఇవన్నీ భక్తిమార్గానికి చెందినవని అర్థం చేసుకున్నారు. వీటిని ఎప్పటి నుండో చదువుతూ వచ్చారు కానీ ఎప్పటి నుండి చదువుతూ వచ్చారో ఎవ్వరికీ తెలియదు. కేవలం అనాది నుండి అని అంటారు. వేదవ్యాసుడు రచించారని కూడా అంటారు. వేదాలను శ్రేష్ఠంగా భావిస్తారు కానీ వేదశాస్త్రాలు మొదలైనవన్నీ గీత యొక్క రచనే అని వ్రాయబడి ఉంది. ఈ వేదశాస్త్రాలు మొదలైనవన్నీ మళ్ళీ అవే తయారౌతాయని పిల్లలైన మీకు తెలుసు. మళ్ళీ మనము పూజ్యులుగా తయారౌతున్నామని ఇప్పుడు మీకు తెలుసు. మరలా పూజారులుగా అయినప్పుడు మందిరాలు మొదలైనవి కట్టిస్తారు. రాజా-రాణులే మందిరాలు కట్టిస్తే, ప్రజలు కూడా కట్టిస్తారు. భక్తి

మార్గము ప్రారంభమవ్వడంతో అందరూ మందిరాలు నిర్మించడం ప్రారంభిస్తారు. ఇంటింటిలో కూడా తయారు చేసుకుంటారు. లక్ష్మీనారాయణుల రాజధానిలో అయితే రాధా-కృష్ణుల మందిరాలు తయారుకాజాలవు. మందిరాలైతే భక్తిమార్గములో తయారౌతాయి. ఎంతెంత క్రిందికి పడిపోతూ ఉంటారో, అంతంత ఎక్కువగా మందిరాలు తయారౌతూ ఉంటాయి. సూర్యవంశీయులు, చంద్రవంశీయుల ఆస్తి అంతటినీ వైశ్య వంశీయులు, శూద్ర వంశీయులు అనుభవిస్తారు. లేకుంటే ఈ రాజరికము ఎక్కడి నుండి వస్తుంది? ఆస్తి ఒకరి నుండి ఒకరికి కొనసాగుతూ వస్తుంది. గొప్ప-గొప్ప ఆస్తులు ఏవైతే ఉన్నాయో, అవి చిన్న-చిన్నవిగా అవుతూ వచ్చి చివరికి ఏమీ మిగలవు. పరస్పరము పంచుకుంటూ ఉంటారు. పిల్లలైన మీరిప్పుడు మనము పూజ్యులుగా ఎలా అవుతామో తెలిసింది. ఎంత సమయము పూజ్యులుగా ఉంటారో, ఎంత సమయము పూజారులుగా అవుతారో కూడా అర్థం చేసుకున్నారు. పరమపిత పరమాత్మ నామ, రూప, దేశ, కాలాలు, వారి పాత్ర అన్నీ మీరిప్పుడు అర్థం చేసుకున్నారు కదా. భక్తిమార్గములో కూడా భక్తుల శుద్ధ భావనలను ఆ తండ్రి పూర్తి చేస్తారు. అశుద్ధ భావనలను రావణుడు పూర్తి చేస్తాడు. ఇప్పుడు జ్ఞాన సాగరుడు మీ బుద్ధిలో జ్ఞానమంతటినీ కూర్చోబెట్టారు. కానీ దీనిని అందరూ అర్థము చేసుకోరు. కల్పక్రితము వారే వస్తూ ఉంటారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమ్న.

ధర్మ కిరీటు ముఖ్యసారము:-

1. జీవించి ఉన్నంత వరకు పురుషార్థము చేస్తూ ఉండాలి. తండ్రి శిక్షణలను అమలు చేయాలి. తండ్రి సమానము మాస్టర్ జ్ఞానసాగరులుగా అవ్వాలి.
2. ఆత్మిక పండాలుగా(మార్గదర్శకులుగా) తయారై అందరితో సత్కమైన యాత్ర చేయించాలి. వజ్ర సమానంగా ఇతరులను తయారుచేయాలి.

వరదానము:- “ సాక్షి స్థితి అనే స్థిరమైన ఆసనం పై విరాజమానమై

ఉండే అచల్ - అడోల్ ప్రకృతిజీత్ భవ ”

ప్రకృతి ఆందోళన కలిగించినా లేక తన సుందరమైన ఆటను చూపించినా రెండింటిలో ప్రకృతిపతి ఆత్మలు సాక్షి స్థితిలో ఉండి ఆటను చూస్తారు. ఆట చూడడంలో ఆనందం(మజా) కలుగుతుంది, భయపడరు. ఎవరైతే తపస్సు ద్వారా సాక్షి స్థితి అనే స్థిరమైన ఆసనం పై విరాజమానమై ఉండే అభ్యాసం చేస్తారో, వారిని ప్రకృతి లేక వ్యక్తుల విషయాలేవీ కదిలించలేవు. ప్రకృతి మరియు మాయ తమ-తమ ఐదేసి ఆటగాళ్లతో ఆడుతున్నాయి. మీరు వాటిని సాక్షిగా ఉండి చూడండి. అప్పుడు మిమ్ములను అచల్ - అడోల్ ప్రకృతిజీత్ ఆత్మలని అంటారు.

స్లోగన్:- “మీనీ - బుద్ధిని ఒక్క తండ్రిలో ఏకాగ్రము చేయువారే పూజ్య ఆత్మలుగా అవుతారు ”